



होली के बाद बैरागी गांव में निर्माई जाती है अनोखी परंपरा

खरगोश, गिलहरी, मछली, केकड़ा पकड़ने हुई प्रतियोगिता



एमसीबी जिले में होली के बाद एक अनोखी और रोचक परंपरा देखने को मिलती है। जिले के बैरागी गांव में प्रतिवर्ष होली के तीसरे दिन ग्रामीणों द्वारा एक विशेष पारंपरिक प्रतियोगिता आयोजित की जाती है, जो अब गांव की सांस्कृतिक पहचान बन चुकी है। इस अनोखे आयोजन को देखने के लिए आसपास के कई गांवों से काफी संख्या में लोग पहुंचते हैं।

हरिमूमि न्यूज | मनेन्द्रगढ़

पूरे गांव में उत्सव जैसा माहौल बन जाता है और ग्रामीण पूरे उत्साह के साथ इस परंपरा में भाग लेते हैं। इस परंपरा की सबसे खास बात यह है कि इसमें पुरुषों और महिलाओं के लिए अलग-अलग प्रतियोगिताएं होती हैं। होली के तीसरे दिन सुबह से ही गांव के पुरुष और महिलाएं अलग-अलग समूह बनाकर जंगल और नदी की ओर निकल पड़ते हैं। महिलाएं नदी में उतरकर मछली और केकड़े पकड़ने की कोशिश करती हैं, जबकि पुरुष जंगल में जाकर खरगोश और गिलहरी पकड़ने का प्रयास करते हैं। कुछ समय बाद सभी ग्रामीण अपने-अपने शिकार या पकड़ी हुई चीजों के साथ गांव के मैदान में लौट आते हैं और इसके बाद प्रतियोगिता का मुख्य चरण शुरू होता है। प्रतियोगिता का सबसे रोमांचक दृश्य तब देखने को मिलता है जब महिलाओं द्वारा पकड़ी गई मछलियों और केकड़ों को पहले पानी से भरे एक तालाबनुमा स्थान में छोड़ दिया



जाता है। इसके बाद पुरुष उस पानी में उतरकर मछलियों और केकड़ों को पकड़ने की कोशिश करते हैं। इस दौरान वहां मौजूद ग्रामीण उत्साह के साथ उनका उत्साहवर्धन करते हैं और माहौल पूरी तरह से उत्सव में बदल जाता है। इसके बाद

पकड़ने के दौरान कई बार वह तेजी से भागता है और महिलाओं को काफी देर तक दौड़ाता है। यह दृश्य देखने में बेहद रोमांचक और मनोरंजक होता है और ग्रामीणों के बीच इसे लेकर काफी उत्साह और प्रतिस्पर्धा देखने को मिलती है। ग्रामीणों के अनुसार इस परंपरा के कुछ विशेष नियम भी बनाए गए हैं। यदि खरगोश को पकड़ते समय किसी महिला को वह काट लेता है तो उसे एक हजार रूपए का जुर्माना देना पड़ता है। इसी तरह यदि मछली या केकड़ा पकड़ते समय किसी पुरुष को काट लिया जाता है, तो उसे भी एक हजार रूपए का दंड देना पड़ता है। ग्रामीणों का कहना है कि यह परंपरा कई वर्षों से चली आ रही है और इसका मुख्य उद्देश्य मनोरंजन के साथ-साथ आपसी भाईचारे और सामाजिक एकता को मजबूत करना है। इस आयोजन के माध्यम से गांव के लोग एक साथ मिलकर अपनी परंपरा और संस्कृति को जीवित रखते हैं, जिससे नई पीढ़ी भी अपने गांव की सांस्कृतिक विरासत से जुड़ी रहती है।



दुर्घटनाग्रस्त वाहन।

शिवघाट के पास वाहन अनियंत्रित होकर पलटा

हरिमूमि न्यूज | बैकुंठपुर

सोमवार को सोनहत मार्ग पर शिवघाट के शुरूआती चढ़ाई में एक वाहन अनियंत्रित होकर सड़क किनारे चट्टान से टकरा गया। इस घटना में किसी के घायल होने की खबर नहीं है।

दुर्घटना के संबंध में मिली जानकारी के अनुसार सोमवार को सुबह के समय सोनहत मार्ग पर पड़ने वाले शिवघाट के शुरूआती एस आकार के मोड़ में एक जगह घुटन है, वहीं पर वाहन क्रमांक सीजी 10 बीजेड 5417 के चालक ने वाहन को पूरी तरह से मोड़ नहीं

पाया और सड़क किनारे मोड़ के घाट के चट्टान से टकरा गया। इस दौरान उक्त वाहन के दोनों एयर बैग खुल गए, इससे वाहन में सवार लोग सुरक्षित बच गए। घटना स्थल पर सुबह से लेकर दोपहर बाद तक आने जाने वाले लोग दुर्घटनाग्रस्त वाहन को देखने के लिए रुकते रहे। जानकारी के अनुसार सीजी नंबर की उक्त वाहन के चालक यूपी से सोनहत की ओर जा रहे थे कि मोड़ पर उनकी स्टेयरिंग पूरी तरह नहीं मुड़ी, इसके चलते वाहन सड़क किनारे चट्टान में टकरा गया। हालांकि इस घटना में कार सवार सभी सुरक्षित रहे।

असुरक्षित पाया गया टाटा संपन्न फाइन बेसन का एक बैच, प्रशासन ने जारी की चेतावनी

बैकुंठपुर। खाद्य एवं औषधि प्रशासन विभाग ने आम जनता और खाद्य विक्रेताओं को सावधान करते हुए टाटा कंज्यूमर प्रोडक्ट लिमिटेड द्वारा निर्मित टाटा संपन्न फाइन बेसन 500 ग्राम के एक विशेष बैच को असुरक्षित घोषित किया है। विभाग ने उक्त बैच के बेसन को न खरीदने और न ही उपभोग करने की अपील की है। प्राप्त जानकारी के अनुसार पैकड टाटा संपन्न फाइन बेसन 500 ग्राम (कोड-013, सरल क्रमांक 86/2025, बैच नंबर जीवी 5 एच 844 डीआई, पैकिंग 8 अगस्त 2025) के बगुले की जांच काली लैब प्राइवेट लिमिटेड मोहल में कराई गई थी। जांच प्रतिवेदन क्रमांक आर-0024/2025 27 जनवरी 2026 में इस बैच को असुरक्षित (एनसेफ) घोषित किया गया है। खाद्य एवं औषधि प्रशासन के अभिहित अधिकारी ने जानकारी दी है कि आम जनता उक्त बैच नंबर के बेसन को न खरीदें और न ही इसका उपभोग करें। साथ ही सभी थोक एवं फुटकर खाद्य विक्रेताओं को निर्देश दिए गए हैं कि वे उक्त बैच नंबर के उत्पाद का क्रय-विक्रय और भंडारण तत्काल प्रभाव से बंद कर दें। प्रशासन ने कहा है कि यदि किसी विक्रेता के पास इस बैच का उत्पाद शेष है तो उसे अलग से सुरक्षित रखकर कंपनी को वापस करने की प्रक्रिया अपनाई जाए, ताकि गलती से भी यह उत्पाद बाजार में न बिक सके। खाद्य एवं औषधि प्रशासन ने जनजागरूकता के लिए इस सूचना के माध्यम से अपील की है कि आम जनता असुरक्षित खाद्य पदार्थ क्रय व उपभोग से बच सके।

खबर संक्षेप



कैंडल मार्च का आयोजन
मनेन्द्रगढ़। सोमवार को महिला कांग्रेस की राष्ट्रीय अध्यक्ष अलका लांबा और महिला कांग्रेस छग की प्रदेश अध्यक्ष फूलोदेवी नेताम के निर्देशानुसार जिला महिला कांग्रेस के तत्वाधान में नई लेंदरी में जिला महिला कांग्रेस एमसीबी के नेतृत्व में 9 मार्च को एक कैंडल मार्च का आयोजन किया गया। यह कैंडल मार्च एएसटीन फाइलस में हुए गंधीर खुलासों के विरोध में किया गया।

75 दिनों से हाथियों का आतंक जारी

अनूपपुर। छग की सीमा से लगे मध्यप्रदेश के अनूपपुर जिले के कई गांव इन दिनों हाथियों की दहशत में जी रहे हैं। पिछले लगभग 75 दिनों से तीन हाथियों का झुंड जिले के जंगलों और ग्रामीण क्षेत्रों में लगातार घूम रहा है। दिन के समय ये हाथी जंगलों में विश्राम करते हैं, जबकि रात होते ही खेतों और गांवों की ओर निकल पड़ते हैं। अचानक हाथियों के पहुंच जाने के डर से ग्रामीण रात-रात भर जागकर पहरा देने को मजबूर हैं। इसी बीच 2 मार्च को छग की सीमा पार कर आया एक विशाल दो-दांत वाला नर हाथी अपने तीन साथियों से मिलने धनगवां बीट पहुंचा था। कुछ दिनों तक जैतहरी और कोतमा क्षेत्र में घूमने के बाद यह हाथी लगभग 40-45 किमी का सफर तय करते हुए शुरुवार की सुबह वापस छग के जंगलों की ओर लौट गया। हालांकि जिले में अब भी तीन हाथियों का झुंड सक्रिय है, जो लगातार ग्रामीण इलाकों में पहुंचकर फसलों को नुकसान पहुंचा रहा है और ग्रामीणों की परेशानी बढ़ा रहा है। लगभग ढाई महीने से तीन हाथियों का समूह जिले के जंगलों में डेरा डाले हुए है। यह झुंड दिन में जंगल के भीतर रहता है और रात के समय गांवों के नजदीक पहुंचकर खेतों में लगी फसलों को नुकसान पहुंचाता है। अचानक हाथियों के आने की आशंका के कारण कई गांवों के लोग रात भर जागकर पहरा देते हैं, इससे ग्रामीणों की दिनचर्या भी प्रभावित हो रही है।

जड़ी बूटी पीने से गंभीर युवक की गई जान

अम्बिकापुर। जड़ी बूटी पीने से गंभीर हुए युवक की निजी अस्पताल में मौत हो गई। एक माह पूर्व युवक को कुत्ता ने काटा था जिस पर परिजन ने युवक को रेबीज का पूरा इंजेक्शन के बाद गांव में एक वैद्य से जड़ी बूटी पिलाया जिसके बाद युवक की तबियत बिगड़ गई थी। कृष्णापुर निवासी संजय कुमार आ. आलम सिंह (36 वर्ष) को 19 जनवरी को गांव में आवाज कुत्ता ने काट लिया था। जिस पर परिजन ने अस्पताल में रेबीज का पूरा इंजेक्शन लगवाया। इसी बीच होली के दूसरे दिन परिजन युवक को जड़ी बूटी पिलाने के लिए ग्राम बाकिरमा लेकर वैद्य के पास गए। वैद्य ने पहले खुद ही जड़ी बूटी से बनी दवा को पिचा उसके बाद युवक को पीने के लिए दिया। जैसे ही युवक जड़ी बूटी की दवा पी उसके बाद उसे उल्टी होने लगा। लगातार उल्टी होने से युवक की तबियत ज्यादा बिगड़ गई तो परिजन उसे लखनपुर अस्पताल में भर्ती कराया। चिकित्सकों ने युवक की हालत गंभीर होने पर रेफर कर दिया। परिजन युवक को शहर के निजी अस्पताल में भर्ती कराया जहां उपचार के दौरान उसकी मौत हो गई।

जनकपुर की बेटी दर्शना बनीं आईपीएस



हरिमूमि न्यूज | मनेन्द्रगढ़

एमसीबी जिले के जनकपुर चांगभखार क्षेत्र के लिए बेहद गर्व और खुशी का क्षण है। गांव की बेटी दर्शना सिंह (ग्रेसी) ने संघ लोक सेवा आयोग की प्रतिष्ठित परीक्षा उत्तीर्ण कर आईपीएस के रूप में चयनित होकर पूरे क्षेत्र का नाम रोशन किया है। उनकी इस उपलब्धि से जनकपुर सहित पूरे चांग भखार क्षेत्र में उत्साह और गौरव का माहौल है।

दर्शना सिंह की सफलता उनकी कड़ी मेहनत, लगन और समर्पण का परिणाम है। इसके साथ ही उनके माता-पिता अरुण सिंह एवं उनकी माता के त्याग, सहयोग और आशीर्वाद का भी इसमें महत्वपूर्ण योगदान रहा है। सीमित संसाधनों के बीच कठिन परिश्रम कर दर्शना ने यह साबित कर दिया कि यदि लक्ष्य स्पष्ट हो और मेहनत सच्ची हो, तो सफलता अवश्य मिलती है। दर्शना की इस उपलब्धि से पूरे गांव में

उत्सव जैसा माहौल बन गया। ग्रामीणों और युवाओं में खासा उत्साह देखा गया। सभी लोगों ने मिलकर गांव में भव्य शोभायात्रा निकालकर अपनी खुशी और गर्व का इजहार किया। ढोल-नगाड़ों और जयकारों के साथ निकाली गई। इस शोभायात्रा में काफी संख्या में ग्रामीण, युवा और महिलाएं शामिल हुईं। लोगों ने इसे पूरे क्षेत्र के लिए प्रेरणादायक क्षण बताया। ग्रामीणों का कहना है कि दर्शना सिंह की सफलता केवल उनके परिवार की ही नहीं, बल्कि पूरे गांव और क्षेत्र की उपलब्धि है। उनकी यह उपलब्धि आने वाली पीढ़ियों के लिए एक प्रेरणा बनेगी और गांव के बच्चों व युवाओं को शिक्षा के प्रति जागरूक कर आगे बढ़ने की प्रेरणा देगी। गांव वासियों ने इस मौके पर चांग देवी मां के जयकारे लगाए और दर्शना सिंह के उज्ज्वल भविष्य की कामना की। सभी ने कहा कि जनकपुर की यह बेटी देश की सेवा करते हुए क्षेत्र का नाम और ऊंचा करेगी।

हर्षवर्धन ने यूपीएससी में सफलता प्राप्त कर बढ़ाया मान

अनूपपुर। कल्याणिका केन्द्रीय शिक्षा निकेतन विद्यालय के पूर्व छात्र हर्षवर्धन सिंह ने देश की सर्वाधिक प्रतिष्ठित एवं चुनौतीपूर्ण परीक्षाओं में से एक संघ लोक सेवा आयोग (यूपीएससी) 2025 में उत्कृष्ट प्रदर्शन करते हुए 212 वीं रैंक प्राप्त कर न केवल अपने परिवार बल्कि पूरे अमरकंटक क्षेत्र और विद्यालय का नाम रास्टीय स्तर पर गौरवान्वित किया है। उनकी इस उपलब्धि से क्षेत्र में हर्ष और उत्साह का वातावरण व्याप्त है। संघ लोक सेवा आयोग द्वारा घोषित परिणाम में हर्षवर्धन सिंह की सफलता ने यह सिद्ध कर दिया है कि यदि लक्ष्य के प्रति अटूट विश्वास, कठोर परिश्रम और सतत प्रयास हो, तो कोई भी मंजिल दूर नहीं होती।

वैष्णवी ने दूसरे प्रयास में यूपीएससी परीक्षा में पाई सफलता

अनूपपुर। संघ लोक सेवा आयोग यूपीएससी की सिविल सेवा परीक्षा में वैष्णवी तिवारी ने अपने दूसरे प्रयास में ऑल इंडिया रैंक यूपीएससी 302 हासिल कर सफलता प्राप्त की है। उन्होंने इस कठिन परीक्षा की तैयारी घर से स्व-अध्ययन के माध्यम से की। वैष्णवी के पिता केदारनाथ तिवारी, माता श्रीमती राजी तिवारी, बड़े पापा सुशील कुमार तिवारी तथा बड़ी तिवारी पत्रकार ने उनकी इस उपलब्धि पर खुशी व्यक्त की है।

एक साथ दो दुकानों में चोरी करने वाला आरोपी गिरफ्तार

हरिमूमि न्यूज | सेटम

एक ही रात में कपड़ा और एग्री दुकान में चोरी करने वाले शांति चोर को गिरफ्तार करने में पुलिस ने सफलता हासिल की है। पुलिस ने आरोपी से चोरी की नगदी रकम भी बरामद की है। आरोपी ने पकड़े जाने के डर से चोरी किए गए कपड़ों को जला दिया। बता दें कि बतौली मुख्य मार्ग पर संतोष गुप्ता के जय माता दी एग्री दुकान से 3 मार्च की रात शटर का ताला तोड़कर अज्ञात चोर ने काउन्टर में रखा 70 हजार रूपए नगद चोरी कर लिया था। इसके साथ ही इसी रात बतौली मुख्य मार्ग में संचालित योगेश गुप्ता के मंजू साड़ी, हरि फैशन और योगेश क्लथ नामक संचालित दुकान का ताला तोड़कर काउन्टर में रखा 50 हजार रूपए नगद, दुकान में मौजूद पेंट-शर्ट व साड़ी की चोरी की गई थी। दोनों ही मामलों में पुलिस द्वारा बीएनएस की धारा 305(ए), 331(4), 238 के तहत अपराध दर्ज किया



गया था। सिलसिलेवार की गई इस चोरी के मामले में एसएसपी राजेश अग्रवाल ने आरोपी की गिरफ्तारी के निर्देश दिए थे। एसएसपी के निर्देश पर पुलिस द्वारा जांच के दौरान संदेह के आधार पर बतौली डूमपारा निवासी 43 वर्षीय अशोक मरावी आ. कमला प्रसाद मरावी को हिरासत में लेकर उससे पूछताछ की गई तो आरोपी ने अपना जर्म कबूल कर लिया। आरोपी ने ही दोनों दुकानों में चोरी की वारदात को अंजाम दिया था आरोपी ने चोरी की रकम को खर्च करने और पकड़े जाने से बचने के लिए कपड़ों को जलाने की बात स्वीकार की। पुलिस ने आरोपी से चोरी की रकम से शेष 25 सौ रूपए नगद बरामद किया है। पुलिस के अनुसार आरोपी के खिलाफ पूर्व में भी कई अपराधिक मामले दर्ज हैं। इस कार्रवाई में थाना प्रभारी बतौली विवेक सेंगर, सजिन संजय गुप्ता, नारायण सिंह मरावी, प्रधान आरक्षक रविश लकड़ा, अनूप कुजूर, वीरेंद्र बजारे, आरक्षक राजू कुजूर, जोगी बड़ा, हिमांशु पाण्डेय सक्रिय रहे।

इको टूरिज्म विषय पर पांच दिवसीय कार्यशाला का उद्घाटन



8319 603 298
9659 455 455

For Appointment Call: 8319 603 298, 9659 455 455

छत्तीसगढ़ | महाराष्ट्र | कर्नाटक | केरळ | तामिळनाडू | आंध्र प्रदेश | तेलंगाणा | पश्चिम बंगाल | बिहार | झारखंड



अल्लू अर्जुन की सिक्वोरिटी ने जूनियर एनटीआर के बॉडी डबल को दिया धक्का

मुंबई। रश्मिका मंदाना और विजय देवरकोंडा की शादी के रिसेप्शन का एक वायरल वीडियो चर्चा में है। इसमें अल्लू अर्जुन के साथ आए सिक्वोरिटी वालों को भीड़ में एक आदमी को धक्का देते हुए देखा गया। बाद में उस आदमी की पहचान ईश्वर हैरिस के तौर पर हुई। हैरिस को इंस्ट्री में जूनियर एनटीआर का बॉडी डबल माना जाता है। हैरिस ने सोशल मीडिया पर लिखा 'हम उसी समय अंदर जा रहे थे, जब अल्लू अर्जुन अंदर आ रहे थे। जब वह तस्वीरें क्लिक करने के लिए स्टेज के पास आ रहे थे, तो उनके बाउंसरों को लगा कि मैं उनके पास फोटो लेने आ रहा हूँ या कैमरा ब्लॉक कर सकता हूँ। इसलिए उन्होंने मुझे रोक दिया।'

लाइफ Style

प्रियंका

खुद को फैशन गर्ल नहीं मानती थीं

एजेसी मुंबई

हाल ही में गोइंग रोग पॉडकास्ट में प्रियंका ने अपने शुरुआती दिनों को याद करते हुए कहा कि वह बचपन में खुद को फैशन गर्ल नहीं मानती थीं, लेकिन उन्हें अपनी स्टाइल के साथ एक्सपेरिमेंट करना पसंद था।

प्रियंका ने बताया कि 90 के दशक में स्कूल के दिनों में उनका लुक काफी टूट्टी हुआ करता था-फ्लेयर्ड जींस, क्रॉप टॉप और बेली बटन पियर्सिंग। उसी दौरान एक बार उनका पियर्सिंग बंद हो गया, तो उन्होंने उसे दोबारा खुद ही कर लिया। प्रियंका ने हंसते हुए कहा, 'मैंने एक बार केब के पीछे बैठकर अपना बेली बटन फिर से पियर्स कर लिया था। उस समय हम 90s में यही सब करते थे।' उन्होंने यह भी बताया कि उस समय उन्हें फैशन की ज्यादा समझ नहीं थी, लेकिन उन्हें यह पता था कि किस तरह के कपड़े और स्टाइल उन पर अच्छे लगते हैं।

प्रियंका ने अपने मिस इंडिया और मिस वर्ल्ड के दिनों को भी याद किया। उन्होंने कहा कि जब वह मिस इंडिया प्रतियोगिता में गईं तो उन्होंने पहले कभी मॉडलिंग नहीं की थी, इसलिए शुरुआत में सब कुछ उनके लिए बिल्कुल नया अनुभव था। प्रियंका चोपड़ा हाल ही में फिल्म 'द ब्लफ' में नजर आई थीं। यह अमजन प्राइम वीडियो पर रिलीज हुई। प्रियंका चोपड़ा जल्द ही राजामौली की फिल्म 'वाराणसी' में नजर आने वाली हैं। यह 7 अप्रैल, 2027 को रिलीज होने वाली है। वह वेब सीरीज 'सिटाडेल 2' में भी नजर आने वाली हैं।



हॉलीवुड मसाला

जेफ के लिए पूरी दुनिया थीं स्टेफनी

लॉस एंजिल्स। यूट्यूब पर जेफ निपर्ड अपनी फिटनेस वीडियो के लिए मशहूर रहे, उनके मिलियन में फॉलोअर्स हैं। हाल ही में जेफ निपर्ड की मंगेतर डॉ. स्टेफनी बट्टरमोर का निधन हो गया है। जेफ गहरे सड़मे में हैं। जैसा कि आप में से कई लोग जानते हैं, स्टेफनी जेफ के लिए पूरी दुनिया थीं। स्टेफनी को उनके प्यार और क्यालु व्यवहार के लिए याद किया जाएगा। वह ओवेरियन कैंसर पर PhD रिसर्च कर रही थीं, इसके लिए उन्हें हमेशा याद रखा जाएगा। हम आपसे जेफ की प्राइवसी को बरकरार रखने की उम्मीद करते हैं।



पीटर जैक्सन पाम डी ओर से होंगे सम्मानित

लॉस एंजिल्स। न्यूजीलैंड के प्रशंसित फिल्म निर्माता-निर्देशक और रिजर्व्ट राइटर पीटर जैक्सन को 79वें कान फिल्म फेस्टिवल में पाम डी ओर से सम्मानित किया जाएगा। ऑस्कर विजेता पीटर जैक्सन को 'द लॉर्ड ऑफ द रिंग्स' को बड़े पर्दे पर लाने के लिए जाना जाता है। पाम डी ओर से सम्मानित होने के साथ ही वो इससे सम्मानित हस्तियों की सूची में शामिल होंगे, जिनमें एक्सेस वर्द, मार्को बेलोचियो, जोडी फोस्टर, मेरिल स्ट्रीप और पिछले साल के विजेता रॉबर्ट डी नीरो शामिल हैं। पीटर जैक्सन को यह सम्मान 12 से 23 मई तक चलने वाले 79वें कान फिल्म महोत्सव में प्रदान किया जाएगा। इस सम्मान पर प्रतिक्रिया व्यक्त करते हुए पीटर जैक्सन ने इसे अपने करियर के सबसे यादगार पलों में से एक बताया। निर्देशक ने कहा, 'कान में मानव पाम डी ओर से सम्मानित होना मेरे करियर के सबसे बड़े सौभाग्य में से एक है।'



सलमान की हीरोइन बनेंगी नयनतारा

मुंबई। सलमान खान अब साउथ की सुपरस्टार नयनतारा के साथ स्क्रीन शेयर कर सकते हैं। हाल में खबर सामने आ रही है कि डायरेक्टर वामशी पैदिल्लो की साथ बन रही फिल्म में ये जोड़ी नजर आने वाली है। बॉलीवुड एक्टर सिद्धार्थ जैसी फिल्म के बाद एक बड़ी हिट की तलाश में हैं। बैटल ऑफ गलवान के अलावा कई अन्य प्रोजेक्ट पर भी काम कर रहे हैं। इसके अलावा उनके पास कई बड़ी फिल्मों की स्क्रीन हैं। इसमें से एक साउथ डायरेक्टर वामशी पैदिल्लो की अगली बड़े स्क्रीन की फिल्म है। रिपोर्ट की माने तो वामशी सलमान के साथ एक बड़ी एंटरटेनर फिल्म बना रहे हैं जिसकी हीरोइन नयनतारा हो सकती हैं। सलमान और नयनतारा की जोड़ी फैंस को पसंद आने वाली है। साल 2023 में आई फिल्म जवान में नयनतारा को शाहरुख खान के साथ रोमांस करते हुए देखा था।



शेरनियों के बिना सिंघम कुछ नहीं: अजय

मुंबई। अजय देवगन ने अपने जीवन की महिलाओं के लिए एक इमोशनल पोस्ट शेयर करके सोशल मीडिया पर सबका दिल जीत लिया। एक्टर ने अपनी पत्नी काजोल, बेटी नीसा देवगन, सासु मां तनुजा और परिवार के बाकी सदस्यों की कुछ खास तस्वीरें शेयर करते हुए उन्हें अपनी 'शेरनियां' बताया। उनके कैप्शन में लिखा था, 'यह सिंघम अपनी शेरनियों के बिना कुछ भी नहीं है।' इस एक लाइन पर ही उनके चाहने वालों फिदा हो गए हैं। पहली तस्वीर में काजोल, तनीषा मुखर्जी, तनुजा और अजय की मां वीना देवगन के साथ एक प्यारा फैमिली मोमेंट दिखाया गया है। सभी महिलाएं सजी-धजी कैमरे के सामने पोज दे रही हैं, जिनमें प्यार प्यार दिख रहा है। यह तस्वीर परिवार की पीढ़ियों के बीच मजबूत बंधन को दिखाती है।

टीवी मसाला



एल्विश ने जिया शंकर को रोमांटिक अंदाज में किया प्रपोज

नई दिल्ली। एल्विश यादव और जिया शंकर की सगाई और शादी की खबरें पिछले काफी वक्त से चर्चा में बनी हुई हैं। लेकिन अब एक वीडियो वायरल हो रहा है, जिसमें ये दावा किया जा रहा है कि एल्विश ने जिया को प्रपोज किया है। एल्विश के प्रपोजल को जिया ने एक्सेप्ट भी कर लिया है। लेकिन क्या यह सच है? क्योंकि जिया ने पहले बताया था कि उनका एक बॉयफ्रेंड है। तो अब क्या चल रहा है? दरअसल, रियलिटी शो एंजोउड सीजन 2 के हालिया एपिसोड में एल्विश ने एक घुटने पर बैठकर, हाथ में लाल गुलाब लेकर जिया को प्रपोज किया। एल्विश ने जिया से पूछा, 'क्या तुम मुझसे शादी करोगी?' इस पर जिया ने जवाब दिया, 'मैं तुमसे प्यार करती हूँ और तुमसे शादी करूंगी।' दोनों का ये वीडियो अब सोशल मीडिया पर तेजी से वायरल हो रहा है। इसके बाद कई फैंस दोनों को बधाई भी दे रहे हैं। वहीं कुछ लोगों का मानना है कि यह प्रस्ताव शो के लिए रचा गया था। कथनों में आगे क्या होता है, यह जानने के लिए दर्शकों को आगामी एपिसोड का इंतजार करना होगा। इससे पहले फ्री प्रेस जनरल के साथ बातचीत में जिया शंकर ने अपने बॉयफ्रेंड के बारे में बात की थी। हालांकि, उन्होंने उसका नाम नहीं बताया था। एल्विश के साथ अपनी सगाई की प्रमोशनल पोस्ट से मंचे बवाल पर टिप्पणी करते हुए जिया ने कहा था कि उनके परिवार और उनके बॉयफ्रेंड के परिवार दोनों को इस दृश्य की जानकारी थी। इसलिए किसी को आश्चर्य नहीं हुआ।

पोद्दार हाउस में अमिरा की होगी वापसी

नई दिल्ली। स्टार प्लस के पॉपुलर शो में से एक माना जाने वाला ये रिश्ता क्या कहलाता है में अब तक का सबसे बड़ा धमाका होने वाला है, फैंस को शो में इस ट्रेक का काफी दिनों से इंतजार था। ये रिश्ता के लेटेस्ट एपिसोड में देखने को मिला था कि अरमान और विद्या के भी होश उड़ा देगी। शो का जो लेटेस्ट प्रोमो सामने आया है उसमें देखने को मिला कि दादी सा अब घर आ चुकी है, ऐसे में पोद्दार परिवार के लोग उनके स्वागत में लग जाते हैं। वहीं, अरमान अपनी दादी की आरती उतारता है।

ऐश्वर्या और अभिषेक ने 'सलाम-ए-इश्क' गाने पर नीता अंबानी संग किया डांस

मुंबई। ऐश्वर्या राय, अभिषेक बच्चन और नीता अंबानी का एक वीडियो इंटरनेट पर हर किसी का दिल जीत रहा है। तीनों एक साथ शादी में डांस कर रहे हैं। फैंस के लिए ये पल बेहद खास है। सलमान के गाने 'सलाम-ए-इश्क' पर तीनों ने जबरन अपने पेर थिरकाए। ऐश्वर्या राय, अभिषेक बच्चन और नीता अंबानी ने एक साथ मिलकर खूब डांस किया है। जी हां, तीनों के डांस के वीडियो सोशल मीडिया पर तेजी से वायरल हो रहे हैं। हाल ही में 'सोशल मीडिया पर तेजी से वायरल हुए एक वीडियो को देखकर लगता है कि यह आज का सबसे चर्चित विषय है। मुदित अडानी और अन्वला दीवानजी की शादी में नीता, ऐश्वर्या और अभिषेक के साथ मंच पर आईं और उन्होंने एक यादगार डांस परफॉर्मेंस दी, जिसने सभी लोगों और बाद में इंटरनेट यूजर्स का भी दिल जीत लिया। वीडियो में, तीनों फैंस गाने 'सलाम-ए-इश्क' पर नाचते हुए दिखाई दे रहे हैं।

नई दिल्ली। 'तू खुद की खोज में निकल, तू किस लिए हताश है, तू चल तेरे जूट की, समय को भी तलाश है।' तापसी पन्नू, ओमकार फिल्म पिक में तनीषा मुखर्जी की लिट्टी ये पवित्रा महिला सशक्तीकरण की राह आम कियों को दिखाती है। इसी तरह कई महिला केंद्रित फिल्मों के संवाद भी महिलाओं को प्रेरित करते हैं, उनकी शक्ति और क्षमता का परिचय दुनिया को कराते हैं।

डायलॉग्स ने किया प्रेरित, बड़े पर्दे पर संवाद बने महिला शक्ति का प्रतीक

पिक ने समझाया ना का असल मतलब : साल 2016 में रिलीज हुई तापसी पन्नू स्टार फिल्म पिक को अतिरिक्त रॉय चौधरी ने निर्देशित किया था। फिल्म का सबसे सशक्त संवाद ना का मतलब ना होता है' रहा। यह डायलॉग बताता है कि एक महिला की अस्वीकृति का सम्मान किया जाना चाहिए। गुंजन सक्सेना ने सपनों को दी उड़ान : साल 2020 में रिलीज हुई जान्हवी कपूर की फिल्म 'गुंजन सक्सेना: द कॉरगिल गर्ल' में एक लड़की के एयरफोर्स ऑफिसर बनने की कहानी थी। फिल्म में का यह संवाद दुनिया से लड़कर अपने सपनों को पूरा करनी की उम्मीद देता है। एक स्त्री को उसकी क्षमता से वाकिफ कराता है। दंगल ने ही लैंगिक समानता की सीख : साल 2016 में रिलीज हुई आनिर खान की फिल्म 'दंगल' में एक पिता अपनी

बेटियों को रेसलर बनाता है। दुनिया को बताता है कि गोलड मेडल लड़का लाए या लड़की, मेडल तो मेडल होता है। यह फिल्म अपने इसी चर्चित संवाद के जरिए सहृदयता से लैंगिक समानता की सीख दर्शकों को देती है। कभी हार ना ममाने का संदेश देती गंगुबाई काठियावाड़ी : संजय लीला भंसाली निर्देशित फिल्म 'गंगुबाई काठियावाड़ी'(2022) एक वेश्या की कहानी जस्सी थी। लेकिन इस कहानी में एक स्त्री के कभी ना हार माने की क्षमता को भी बखूबी

लापता लेडीज ने खुद से रूबरू होने की अहमियत बताई : साल 2023 में किरण राव निर्देशित फिल्म 'लापता लेडीज' महिलाओं से जुड़े गंभीर मुद्दों को उठाती है। साथ ही महिलाओं को प्रेरित करने की सीख भी देती है। फिल्म का यह एक डायलॉग महिला सशक्तिकरण की बात को बहुत ही सहज और सरल ढंग से कहता है। मैरी कॉम ने ताकत पर भरोसा करना दिखाया : ओमगा कुमारा निर्देशित फिल्म 'मैरी कॉम बाक्सिंग चैंपियन मैरी कॉम की बायोपिक थी। फिल्म में प्रियंका चोपड़ा ने मैरी कॉम के संघर्ष और बाक्सिंग चैंपियन बनने की कहानी को बहुत ही बेहतरीन तरीके से पर्दे पर उतारा। फिल्म के कई डायलॉग फैंस हुए लेकिन यह डायलॉग हर महिलाओं को बताता है कि उनके अंदर एक चैंपियन है, जिसे कभी शूल नहीं चाहिए।

बॉलीवुड हो या दर्शक इन पर कहीं ना कहीं आज भी हावी है पितृसत्तात्मक सोच दमदार कहानी के बाद भी बॉक्स ऑफिस पर कमजोर पड़ी महिला केंद्रित फिल्मों

नई दिल्ली। आधी आबादी की उपलब्धियों पर गर्व किया जाता है। देश, समाज में दिए गए योगदान को सराहा जाता है। मगर बात जब सिनेमा की आती है तो निराशा हाथ लगती है। आज भी महिला केंद्रित फिल्मों अपने जूट के लिए संघर्ष कर रही हैं। इस संघर्ष के पीछे कई कारण मौजूद हैं। 'पुरुषों की दुनिया में आगे बढ़ने वाली महिला खास होती हैं' अमेरिकन सिंगर रिहाना का कहा गया यह कथन हिंदी सिनेमा में अब तक सच नहीं हुआ। 21वीं सदी में आकर भी दुनिया भर में अपनी अलग पहचान बनाने वाले बॉलीवुड में महिला केंद्रित कहानी अपने लिए जगह बनाने की कोशिश में लगी है। तमाम कोशिशों के बाद भी बॉक्स ऑफिस पर ये फिल्मों सफलता से कोसेरी दूर हैं। ऐसा नहीं है कि महिला कलाकार या निर्देशक सार्थक प्रयास नहीं कर रहे हैं।

अस्सी और मर्दानी 3 की पहल गई बेकार इस साल अब तक दो महिला केंद्रित हिंदी फिल्में रिलीज हुईं, तापसी पन्नू की 'अस्सी' और रानी मुखर्जी की 'मर्दानी 3'। दोनों ही फिल्मों में महिलाओं से जुड़े संवेदनशील विषय को उठारा गया है। फिल्म 'अस्सी'दुकर्न जैसे जघन्य अपराध पर बात करती है, वहीं 'मर्दानी 3' बच्चों की तस्करी जैसा मुद्दा उठाती है। दोनों कहानियां भीतर तक झकझोरती हैं। लेकिन, इनके बॉक्स ऑफिस कलेक्शन को देखें तो पता चलता है कि दर्शक इनसे दूरी बनाकर चले। कमजोर कलेक्शन ने तोड़ दी उम्मीदें फिल्म 'अस्सी'ने रिलीज के 16वें दिन तक सिर्फ 10 करोड़ रुपये कमाए। वहीं रानी मुखर्जी स्टार 'मर्दानी 3' ने 37वें दिन तक 50.36 करोड़ रुपये का कुल कलेक्शन किया है। पिछले साल काजोल की फिल्म 'मा थिएटर' में रिलीज हुई। वहीं ओटीटी पर 'मिसेज' जैसी फिल्म देखने को मिली। हर साल चंद महिला केंद्रित फिल्मों ही दर्शकों को देखने को मिलती हैं, ऐसे में सफलता का आंकड़ा भी सीमित है। प्रोड्यूसर अब भी युनन सेंट्रिक फिल्मों में दावा खोलने से बचते हैं।

ये हैं प्रमुख कारण सवाल है कि सिर्फ इस बात का अफसोस मनया जाए कि महिला केंद्रित फिल्मों दर्शकों को पसंद नहीं है तो हकीकत इसके उल्टे है। दर्शकों के लिए फिल्म सिर्फ फिल्म होती है। फिल्म 'अस्सी'दुकर्न जैसे जघन्य अपराध पर बात करती है, वहीं 'मर्दानी 3' बच्चों की तस्करी जैसा मुद्दा उठाती है। दोनों कहानियां भीतर तक झकझोरती हैं। लेकिन, इनके बॉक्स ऑफिस कलेक्शन को देखें तो पता चलता है कि दर्शक इनसे दूरी बनाकर चले। कमजोर कलेक्शन ने तोड़ दी उम्मीदें फिल्म 'अस्सी'ने रिलीज के 16वें दिन तक सिर्फ 10 करोड़ रुपये कमाए। वहीं रानी मुखर्जी स्टार 'मर्दानी 3' ने 37वें दिन तक 50.36 करोड़ रुपये का कुल कलेक्शन किया है। पिछले साल काजोल की फिल्म 'मा थिएटर' में रिलीज हुई। वहीं ओटीटी पर 'मिसेज' जैसी फिल्म देखने को मिली। हर साल चंद महिला केंद्रित फिल्मों ही दर्शकों को देखने को मिलती हैं, ऐसे में सफलता का आंकड़ा भी सीमित है। प्रोड्यूसर अब भी युनन सेंट्रिक फिल्मों में दावा खोलने से बचते हैं।

उनकी प्राथमिकताओं में शामिल नहीं हो पाया है। महिला निर्देशकों को कभी: सिनेमा जगत खासकर बॉलीवुड में धीरे-धीरे महिलाएं अभिनय के अलावा कई फॉल्ड में अपने लिए जगह बना रही हैं। कई महिला निर्देशक हमारे दौर में मौजूद हैं। लेकिन यह संख्या गिनती की है। आज भी महिला केंद्रित फिल्मों को पुरुष निर्देशक बनाते हैं। जब कोई पुरुष महिला विषय पर बात करेगा तो कहीं ना कहीं उसकी संवेदनशीलता पर नजर नहीं आएगी जो दिखनी चाहिए। एक स्त्री की भावनाओं को एक स्त्री के नजरिए से जब निर्देशित किया जाएगा तो उसका

असर गहरा होगा। गौरी शिंदे की फिल्म 'इविलिश विविलिश' और किरण राव की 'लापता लेडीज' इस बात का सफल उदाहरण हैं। दोनों फिल्मों में बहुत बारीकी और गहराई से महिलाओं की सोच और भावनाओं को व्यक्त किया गया है। पितृसत्तात्मक सोच का हावी होना बॉलीवुड हो या दर्शक इन पर कहीं ना कहीं आज भी पितृसत्तात्मक सोच हावी है। एक बड़ा पुरुष वर्ग बड़े पर्दे पर महिला केंद्रित कहानी देखकर असहज हो जाता है। दरअसल, कहानी में पुरुष समाज और पितृसत्ता की सवाइ यह देखा नहीं चाहते हैं।

खबर संक्षेप

पुलिस लाइन में विविध कार्यक्रमों का आयोजन

बैकुण्ठपुर। अंतर्राष्ट्रीय महिला दिवस के अवसर पर पुलिस अधीक्षक रवि कुमार कुर्रे के निदेशन एवं अतिरिक्त पुलिस अधीक्षक के मार्गदर्शन में पुलिस लाइन बैकुण्ठपुर में पुलिस परिवार की महिलाओं एवं बालिकाओं के लिए विभिन्न खेल एवं सांस्कृतिक कार्यक्रम का आयोजन किया गया। इस अवसर पर पुलिस लाइन परिसर में कबड्डी प्रतियोगिता, कुर्सी दौड़, रंगोली प्रतियोगिता आयोजित की गई। इसमें पुलिस परिवार की महिलाओं एवं बालिकाओं ने बढ़-चढ़कर हिस्सा लिया। उक्त प्रतियोगिताओं में निष्पक्षता बनाए रखने एवं व्यवस्थित बनाए रखने के लिए पीटीआई संजु ठाकुर, लीलावती, सिंह, शकुंतला लकड़ा, लक्ष्मी साहू, मधुलता, ध्रुव ने रेफरी की भूमिका निभाते हुए प्रतियोगिता का सफल संचालन किया। आयोजित प्रतियोगिता में 4 टीमों ने भाग लिया। इसमें कबड्डी में टीम सी महिला पुलिस की टीमत विजेता रही। इसमें पूर्णमा सदावर, रंजु सिंह, ज्वाला, साहू, रंजना, कांति, आंचल, सुनेचा चंद्रा, रीता शामिल रही। वहीं उप विजेता पुलिस परिवार की टीम ए रही। इसमें श्रीमती संध्या तिवारी, परियट मिंज, ललिता सिंह, संजु पैकरा, अंजली, प्रमिला श्याम, शांति रही। इसी तरह रंगोली प्रतियोगिता भी आयोजित की गई। इस अवसर पर पुलिस परिवार के सदस्य काफी संख्या में प्रतियोगिता देखने उपस्थित रहे।

रजवार समाज का होली मिलन समारोह



बैकुण्ठपुर। रजवार समाज कोरिया द्वारा 7 मार्च को होली मिलन समारोह कार्यक्रम आयोजित किया गया। उक्त आयोजन रजवार समाज कोरिया के अध्यक्ष रविशंकर राजवाड़े के अध्यक्षता में आयोजित की गई। कार्यक्रम में जिले के चारों क्षेत्र से एक-एक फॉर्ग गीत प्रस्तुत किया गया। इसमें पटना क्षेत्र प्रथम, सोनहत क्षेत्र द्वितीय एवं बैकुण्ठपुर क्षेत्र तृतीय स्थान प्राप्त किया। इस अवसर पर जिला पंचायत उपाध्यक्ष श्रीमती वंदना राजवाड़े, जिला पंचायत सदस्य श्रीमती गीता राजवाड़े, जनपद सदस्य श्रीमती धर्मवती राजवाड़े, गणेश प्रसाद राजवाड़े के अलावा रजवार समाज के जिला उपाध्यक्ष छत्रपाल राजवाड़े, नंद किशोर राजवाड़े, दरोगी राजवाड़े, जिला कोषाध्यक्ष हरिप्रसाद राजवाड़े सहित काफी संख्या में समाज के लोग शामिल हुए। कार्यक्रम का संचालन रजवार समाज के जिला प्रवक्ता ईश्वर प्रसाद राजवाड़े ने किया।

क्षत्रीय महासभा का होली मिलन समारोह



बैकुण्ठपुर। रंग पंचमी के अवसर पर रविवार को सायं से देर रात्रि तक क्षत्रीय महासभा चरचा कॉलरी द्वारा होली मिलन समारोह का आयोजन किया गया। इसमें समाज के लोग काफी संख्या में शामिल होकर एक दूसरे को रंग-गुलाल लगाकर रंग पंचमी की बधाई दी। जानकारी के अनुसार क्षत्रीय समाज चरचा कॉलरी का होली मिलन समारोह रविवार को क्षत्रीय भवन सुभाष नगर चरचा कॉलरी में सायं 6 से रात्रि 10 बजे तक आयोजित की गई। इसमें क्षत्रीय समाज के सैनियर सीटीजन के अलावा समाज के पदाधिकारी एवं अन्य लोग शामिल होकर एक-दूसरे को रंग-गुलाल लगाया और होली की बधाई दी। इस दिन देर रात्रि तक समाज के लोगों के द्वारा रंग-गुलाल उड़ाते रहे। इस अवसर पर प्रमुख रूप से राम नारायण सिंह, दवानाम सिंह, शिवजी सिंह, सूरजदेव सिंह, सत्येन्द्र सिंह, धर्मेन्द्र सिंह, शिवानंद सिंह, नरेन्द्र सिंह, अशोक सिंह, सुनील सिंह, अजय सिंह, अनिल सिंह, विनय सिंह, बसंत सिंह, ओम प्रकाश सिंह, विनोद सिंह, अरुण सिंह, संजीत सिंह, संदीप सिंह, पिंढू, राम सिंह, कपतान सिंह, रंजन सिंह, विक्की सिंह, धनंजय सिंह, सतीश सिंह, मनोष सिंह, राहुल सिंह, नमन सिंह सहित काफी संख्या में शामिल लोग शामिल रहे।

मानस भवन में कोरिया पुलिस का आयोजन उत्कृष्ट कार्य के लिए महिलाएं सम्मानित

हरिभूमि न्यूज, बैकुण्ठपुर

अंतर्राष्ट्रीय महिला दिवस के मौके पर पुलिस अधीक्षक द्वारा पुलिस परिवार के महिलाओं एवं बालिकाओं की उपलब्धि पर उन्हें आयोजित कार्यक्रम में जिला एवं सत्र न्यायालय के न्यायाधीशों एवं पुलिस अधिकारियों द्वारा सम्मानित किया। सम्मानित होने वालीं श्रीमती ललिता सिंह पत्नी उमेश सिंह उपलब्धि पार्षद वार्ड क्रमांक 18 पुलिस लाइन गदेलपारा, श्रीमती पुष्पा भगत पत्नी राम भगत एमएससी जूलांजी, श्रीमती सुप्रिया यादव पत्नी खिलेन्द्र यादव एमएससी मैथ बीएड, श्रीमती मंजु केवट पत्नी बलराम केवट थाना चरचा पीजी अंग्रेजी साहित्य, श्रीमती शांति पैकरा पत्नी राम निवास पैकरा बी कॉम बीएड, श्रीमती सुनिता पुलस्त पत्नी अर्जुन पुलस्त पीजी संस्कृत, श्रीमती अंजली चौहान पत्नी सहायक उप निरीक्षक दिनेश चौहान एमएससी मैथ, श्रीमती अनिता सिंह पत्नी गंगा सिंह मरावी एमए हिन्दी बीएड, श्रीमती फिलीस्ति लकड़ा पत्नी नरेश लकड़ा एमए हिन्दी, श्रीमती अनिता टोपों पत्नी परमलाल टोपों एमए राजनीतिशास्त्र, श्रीमती आशारोस लकड़ा पत्नी ओम प्रकाश एमए अर्थशास्त्र, श्रीमती टूमिला पैकरा पत्नी बालमुकुंद पैकरा पीजी, श्रीमती रश्मि तिवारी पत्नी रामप्रकाश तिवारी एमए एलएलबी शामिल है।



बालिकाओं की उल्लेखनीय उपलब्धि

पुलिस परिवार की बालिकाएं जिन्होंने विभिन्न उपलब्धि हासिल की, उन्हें भी प्रधान जिला एवं सत्र न्यायाधीश योगेश पारीक, पुलिस अधीक्षक रवि कुमार कुर्रे, एएसपी श्रीमती सुरेश चौबे द्वारा सम्मानित किया गया। सम्मानित हुए बालिकाओं में कुमारी जेनी मिंज पिता निर्मल मिंज सोएम्प लागत लेखाकार की परीक्षा उत्तीर्ण, कुमारी स्वधा सिंह पिता इंद्रजीत सिंह 10 वीं सीबीएसई बोर्ड में 95 प्रतिशत प्राप्त किया। कुमारी खुशी गोयल पिता संजीव गोयल 10 वीं बोर्ड में 89.33 प्रतिशत प्राप्त किया। कुमारी प्रावी पैकरा मां उषा पैकरा 10 वीं बोर्ड में 94 प्रतिशत, कुमारी शिवानी साय पिता संदीप साय 10 वीं बोर्ड में 80 प्रतिशत, कुमारी पूजा पैकरा पिता शिवनाथ पैकरा 10 वीं बोर्ड में 76 प्रतिशत प्राप्त करने पर महिला दिवस पर सम्मानित किया गया।

महिला दिवस एवं रंग पंचमी के अवसर पर विविध कार्यक्रम



महिलाओं को रिटर्न गिफ्ट भी प्रदान किए गए। पूरे कार्यक्रम में उमंग खुशी और उत्साह का माहौल रहा। आयोजन समिति की कोयलांचल क्षेत्र की महिलाओं ने इस कार्यक्रम को सफलता पूर्वक आयोजन करने के लिए राजनगर, रामनगर, पौराधार इमौर खिजुरी, कोतमा एवं आसपास के क्षेत्र से महिलाओं को एकत्रित कर इस कार्यक्रम को सफलतापूर्वक संपन्न किया। कार्यक्रम में लगभग 120 महिलाओं की उपस्थिति थी। कार्यक्रम को सफल बनाने में अधिकतम सुमिता शर्मा, शिक्षिका एवं संयोजक दूरट को दूरटो मेम्बर हवी वौरस्थिका का भी विशेष योगदान रहा।

अंतरराष्ट्रीय महिला दिवस पर खेल प्रतियोगिताओं का आयोजन

बैकुण्ठपुर। अंतरराष्ट्रीय महिला दिवस के अवसर पर जिला खेल एवं युवा कल्याण विभाग के तत्वावधान में जिले में जिला स्तरीय खेल प्रतियोगिता 2026 का आयोजन 8 मार्च को उत्साह और उमंग के साथ किया गया। यह आयोजन खेल एवं युवा कल्याण विभाग रायपुर के निदेशन तथा कलेक्टर श्रीमती चंदन त्रिपाठी के मार्गदर्शन में संपन्न हुआ। प्रतियोगिता के अंतर्गत जिले के विभिन्न स्थानों पर तीरंदाजी, फुटबॉल, बैडमिंटन, वॉलीबॉल, रस्साकसी और खो-खो जैसी खेल प्रतियोगिताएं आयोजित की गईं। बैकुण्ठपुर के खेले इंडिया लघु केन्द्र बैडमिंटन हॉल तलवापारा में बैडमिंटन प्रतियोगिता, ग्राम पंचायत

उमझर के मिनी स्टेडियम में तीरंदाजी, फुटबॉल, रस्साकसी एवं खो-खो तथा ग्राम पंचायत सरडी में वॉलीबॉल प्रतियोगिता का सफल आयोजन हुआ। इन प्रतियोगिताओं में जिले की महिला खिलाड़ियों ने पूरे उत्साह, अनुशासन और खेल भावना के साथ भाग लेते हुए अपनी प्रतिभा का शानदार प्रदर्शन किया। अतिथियों ने प्रतियोगिता में उत्कृष्ट प्रदर्शन करने वाली खिलाड़ियों को प्रथम और द्वितीय स्थान प्राप्त करने पर स्मृति चिन्ह, मेडल तथा सांत्वना प्रस्कार देकर सम्मानित किया और उन्हें खेल भावना के साथ आगे बढ़ने के लिए प्रेरित किया। इस अवसर पर अतिथियों और अधिकारियों ने कहा कि ऐसे आयोजन महिलाओं को खेलों के

प्रति प्रोत्साहित करने के साथ-साथ उनके आत्मविश्वास, नेतृत्व क्षमता और शारीरिक सशक्तिकरण को भी बढ़ावा देते हैं। कार्यक्रम में जिला पंचायत उपाध्यक्ष श्रीमती वंदना राजवाड़े, जनपद सदस्य श्रीमती धर्मवती राजवाड़े, सरपंच जूनापारा श्रीमती रीता खलखो सहित जनप्रतिनिधि, खेल प्रेमी और ग्रामीणजन उपस्थित रहे, जिन्होंने महिला खिलाड़ियों का उत्साहवर्धन करते हुए आयोजन को सफल बनाया। कार्यक्रम के अंत में जिला खेल अधिकारी जितेन्द्र कुमार गुप्ता ने आयोजन में सहयोग करने वाले सभी अतिथियों, जनप्रतिनिधियों, खिलाड़ियों और उपस्थित जनसमुदाय के प्रति आभार व्यक्त किया।

विश्व महिला दिवस सम्मान समारोह

हरिभूमि न्यूज, मनेन्द्रगढ़

अंतर्राष्ट्रीय महिला दिवस पर आयोजित सम्मान समारोह में संस्था अध्यक्ष अनिल जैन ने कहा कि श्रीमती इन्द्रा सेंगर मनेन्द्रगढ़ अंचल में सशक्त परिकल्पना एवं स्वावलंबन की प्रतीक है। आज संबोधन के मंच से उनका सम्मान एक सशक्त प्रतिभा का सम्मान है, उनके द्वारा संचालित विजय इंग्लिश मीडियम स्कूल की परिकल्पना ने मनेन्द्रगढ़ को अंग्रेजी माध्यम के कई स्कूलों को स्थापना की प्रेरणा दी है। यह उनकी उपलब्धि है कि इस विद्यालय के विद्यार्थी विगत तीन वर्षों से लगातार छग बोर्ड परीक्षाओं में टाप 10 प्रावीण्य सूची में स्थान पाने में सफल रहे हैं, जिससे केवल



विद्यालय ही नहीं मनेन्द्रगढ़ नगर भी छग में गौरवान्वित हुआ है। श्रीमती इंदिरा सेंगर का परिचय देते हुए विचार मंच विभागाध्यक्ष बोरेंद्र श्रीवास्तव ने बताया कि वर्ष 1984 में प्रथम अंग्रेजी माध्यम के विद्यालय स्थापना की सोच श्रीमती इन्द्रा सेंगर की दूरदृष्टि का परिचायक है, उन्हें

केन्द्र के रूप में पहचान दिलाई है। साहित्य शिक्षा और कलात्मक क्षेत्र में कलाकारों और साहित्यकारों को आगे बढ़ाने का संकल्प दिया है। शिक्षा और साहित्य विकास के क्षेत्र में 48 वर्षों की यह संस्था संबोधन आज उन्हें सम्मानित करते हुए गर्व का अनुभव महसूस करती है। निदान सभागार में आयोजित संबोधन साहित्य एवं कला विकास संस्थान के द्वारा अंतरराष्ट्रीय महिला दिवस पर आयोजित कार्यक्रम में उपस्थित विद्वान साहित्यकार कलाकार एवं पत्रकारों की उपस्थिति में कार्यक्रम के मुख्य अतिथि श्रवण कुमार उरमालिया सहित उपस्थित महिला साहित्यकार श्रीमती वर्षा श्रीवास्तव, श्रीमती सुषमा श्रीवास्तव एवं श्रीमती ज्योति

श्रीवास्तव द्वारा अंग वक्त्र एवं शिक्षा का प्रतीक कलम, प्रदान कर संबोधन अंतरराष्ट्रीय महिला सम्मान 2026 का सम्मान पत्र उपस्थित साहित्यकारों के द्वारा प्रदान किया गया। इस अवसर पर अभिभूत श्रीमती इन्द्रा सेंगर ने खुशी व्यक्त करते हुए संबोधन संस्था के प्रति आभार व्यक्त किया और इस संस्था को आगे भी इस तरह के आयोजन की शुभकामनाएं दीं। कार्यक्रम के दूसरे चरण में रंग पंचमी के अवसर पर संबोधन एवं वनमाली सृजन केन्द्र मनेन्द्रगढ़ द्वारा आयोजित होली के रंग गीतों के संग के कार्यक्रम में गायक कलाकार नरोत्तम शर्मा, शैलेश जैन एवं गौतम शर्मा ने अपने गीतों को प्रस्तुति के साथ होली और रंगों का आह्वान किया।

घर में शराब बिक्री कर रही दो महिला गिरफ्तार

हरिभूमि न्यूज, अम्बिकापुर

घर में अवैध रूप से महुआ शराब की बिक्री कर रही महिला संभागीय आबकारी उड़नदस्ता की टीम ने गिरफ्तार किया। टीम ने महिला के पास से सात लीटर महुआ शराब जब्त कर उसके विरुद्ध आबकारी एक्ट के तहत अपराध दर्ज किया है। महिला को न्यायालय पेश किया गया जहां से उसे जेल भेज दिया गया है। क्षेत्र में गप्त रहे संभागीय आबकारी उड़नदस्ता टीम को मुखबिर संज्ञित मिला कि शनि मंदिर नमना कला में कई लोगों द्वारा अवैध महुआ शराब बिक्री कर रहे हैं। सूचना पर सहायक जिला आबकारी अधिकारी रंजीत गुप्ता ने शनि मंदिर नमनाकला में छापामार कार्रवाई की। जहां मोहरमनिया के पास से 7 लीटर महुआ शराब जब्त कर आबकारी अधिनियम की धारा 34(2) 59 (क) के तहत कार्रवाई कर जेल दाखिल किया गया। वहीं पर मोहरमनिया के घर के बगल आबकारी अधिकारी रंजीत गुप्ता के मार्गदर्शन में आबकारी उपनिरीक्षक टीआर केहरी द्वारा की गई।




का बताया जो मौके से फरार हो गया तथा वहीं रहने वाली सीता चेरवा के घर से 2 लीटर शराब जब्त कर नियमानुसार कार्रवाई की गई। सहायक जिला कार्य अधिकारी रंजीत गुप्ता ने बताया कि शनि मंदिर नमनाकला का क्षेत्र महुआ शराब की बिक्री करने की सूचना काफी दिनों से मिल रही थी। पहले भी 1-2 बार छापा मारा गया पर लोग भाग जा रहे थे। इस बार दो महिलाएं पकड़ाई और एक आरोपी भाग गया। उसके भी पतासाजी कर उसको भी जेल जेल दाखिल किया जायेगा। कार्रवाई सहायक जिला आबकारी अधिकारी रंजीत गुप्ता के मार्गदर्शन में आबकारी उपनिरीक्षक टीआर केहरी द्वारा की गई।

किसानों को मशीन किराए पर देकर कमा रहीं हजारों रुपए

हरिभूमि न्यूज, बैकुण्ठपुर।

कोरिया जिला के ग्राम कसरा की रहने वाली 37 वर्षीय श्रीमती निर्जला साहू ने भी कुछ ऐसा ही कर दिखाया है। दो बेटों की मां और स्नातकोत्तर शिक्षित निर्जला ने छग सरकार की महत्वाकांक्षी महतारी वंदन योजना से मिलने वाली हर माह की एक हजार रूपए की राशि को बचाकर अपनी आर्थिक स्थिति बदलने की शुरुआत की। निर्जला बताती हैं कि उन्होंने पूरे साल की 12 हजार रूपए की राशि बचाई और बैंक से 80 हजार रूपए ऋण लेकर रीपर मशीन खरीद ली। यह मशीन धान और गेहूं की कटाई में काम आती है। अब वह इस मशीन को किसानों को प्रति घंटे 600 रूपए किराए पर देती हैं। मौसम के दौरान कई बार एक दिन में 4-5 घंटे तक मशीन चलती है, जिससे उन्हें दो-तीन हजार रूपए तक की कमाई हो जाती है। एक माह में उन्होंने करीब 36 हजार रूपए से अधिक की



महतारी वंदन योजना से मिली प्रेरणा आय अर्जित की, जबकि एक सीजन में लगभग 65 हजार रूपए तक का लाभ प्राप्त हुआ। निर्जला ने बताया कि महतारी वंदन योजना के दूसरे वर्ष की 12 हजार रूपए की राशि भी उन्होंने बैंक में जमा कर ली है। बैंक से लिए गए ऋण की करीब 4 हजार रूपए की मासिक किस्त भी वह नियमित रूप से चुका रही है। परिवार का साथ भी उनकी सफलता की बड़ी ताकत है। उनके पति, सास और ससुर उन्हें हर कदम पर सहयोग देते हैं। उनका बड़ा बेटा यादव नवोदय विद्यालय में कक्षा 8 वीं में पढ़ रहा है, जबकि छोटा बेटा स्वामी आत्मानंद स्कूल में कक्षा 4 वीं का छात्र है। निर्जला कहती हैं कि मुख्यमंत्री विष्णुदेव साय की पहल से शुरू हुई महतारी वंदन योजना महिलाओं को आत्मनिर्भर बनने का अवसर दे रही है। उनका मानना है कि लोग अक्सर कहते हैं कि एक हजार रूपए से क्या होगा, लेकिन अगर बचत की सोच और आगे बढ़ने का जज्बा हो तो यही छोटी पूंजी बड़े सपनों को साकार कर सकती है।

महिला सशक्तिकरण की मिसाल बनीं चमेली

बैकुण्ठपुर। ग्रामीण क्षेत्रों में महिलाओं की आत्मनिर्भर बनाने में स्व सहायता समूह महत्वपूर्ण भूमिका निभा रहे हैं। जनपद पंचायत सोनहत निवासी श्रीमती चमेली देवी इसका एक प्रेरणादायक उदाहरण हैं। एक सामान्य किसान परिवार की गृहिणी से व्यवसायी बनीं चमेली देवी आज अपने गांव में लक्षपति देवी के नाम से जानी जाती हैं। राष्ट्रीय ग्रामीण आजीविका मिशन बिहान के अंतर्गत स्व सहायता समूह से जुड़ने के बाद चमेली देवी ने अपने मोहल्ले की महिलाओं के साथ शिव गुरु महिला स्व सहायता समूह में पहले सदस्य और बाद में अध्यक्ष के रूप में कार्य किया। परिवार की आर्थिक स्थिति को बेहतर बनाने के उद्देश्य से उन्होंने व्यवसाय की दिशा में कदम बढ़ाया। चमेली देवी ने समूह के माध्यम से बैंक से लगभग ढाई लाख रूपए का ऋण लेकर कंकीट मिक्चर मशीन खरीदी और अपने व्यवसाय की शुरुआत की। शुरूआत में गांव में छोटे निमार्ण कार्य मिले, लेकिन बाद में प्रधानमंत्री आवास योजना के अंतर्गत बनने वाले मकानों की ढलाई में उनकी



मशीन लगातार उपयोग में आने लगी। इसके साथ ही उन्होंने ग्राम पंचायत क्षेत्र में सीपी सड़क और अन्य निर्माण कार्यों में भी अपनी मशीन लगाई। व्यवसाय से आय बढ़ने के बाद चमेली देवी ने अपने घर में किराना दुकान शुरू की और बाद में एक छोटी होटल भी खोल ली। इस तरह आज वह मिक्चर मशीन, किराना दुकान और होटल जैसे तीन व्यवसाय सफलतापूर्वक संचालित कर रही हैं। पहले जहां उनके परिवार की वार्षिक आय मजदूरी से लगभग 70 से 80 हजार रूपए ही होती थी, वहीं अब इन व्यवसायों से उनकी सालाना आय लगभग दो से तीन लाख रूपए तक पहुंच गई है। इससे उनके परिवार की आर्थिक स्थिति में सुधार हुआ है और उनका आत्मविश्वास भी बढ़ा है।

शिक्षिका कानन महिला दिवस पर सम्मानित



बैकुण्ठपुर। अंतरराष्ट्रीय महिला दिवस के अवसर पर 8 मार्च को मानस भवन में कोरिया पुलिस पेशावन के कार्यक्रम आयोजित किया गया। इसमें प्रधान जिला एवं सत्र न्यायाधीश योगेश पारीक, जिले के पुलिस अधीक्षक रवि कुमार कुर्रे, सीओएम प्रतीक्षा अववाल, अतिरिक्त पुलिस अधीक्षक श्रीमती सुरेश चौबे के द्वारा जिले की महिलाओं को सम्मानित किया गया।

इसी क्रम में संकुल खरवट अंतर्गत मिडिल स्कूल रक्या की शिक्षिका कानन गुप्ता को शिक्षक के क्षेत्र में नवाचार और समर्पित भाव से कार्य करने के लिए सम्मानित किया गया। इससे संकुल व विद्यालय परिवार गौरवान्वित महसूस किया। इस प्रकार कानन गुप्ता ने विद्यालय सहित संकुल का नाम रोशन किया है सभी स्टाफ में खुशी की लहर है।

ग्लोबल कायस्थ कॉन्फ्रेंस का होली मिलन व महिला दिवस समारोह



कोरिया कॉलरी। ग्लोबल कायस्थ कॉन्फ्रेंस (जीकेसी) के तत्वावधान में होली मिलन समारोह एवं अंतरराष्ट्रीय महिला दिवस का आयोजन किया गया। कार्यक्रम में प्रदेश एवं जिला स्तर के पदाधिकारियों के साथ नगर के गणमान्य नागरिकों की उपस्थिति रही। कार्यक्रम के दौरान 90 वर्षीय बुजुर्ग महिला को शील और श्रीफल भेंटकर सम्मानित किया गया। इस अवसर पर क्षेत्र के विरिष्ठ साहित्यकार वीरेंद्र श्रीवास्तव ने भी अपने विचार व्यक्त करते हुए सभी को होली एवं अंतरराष्ट्रीय महिला दिवस की शुभकामनाएं दीं। महिला प्रकोष्ठ की जिला अध्यक्ष श्रीमती शशिकला श्रीवास्तव ने समाज की एकजुटता पर जोर देते हुए कहा कि समाज के उत्थान में महिलाओं की महत्वपूर्ण भूमिका होती है। इतिहास इस बात का साक्षी है कि किसी भी परिवार, समाज और देश की प्रगति में महिलाओं का योगदान अत्यंत अहम रहा है। वहीं

प्रदेश उपाध्यक्ष अरविंद श्रीवास्तव ने बताया कि जीकेसी की अपनी वेबसाइट है, जिसके माध्यम से कोई भी व्यक्ति घर बैठे मोबाइल से मात्र 11 रूपए शुल्क देकर सदस्यता ग्रहण कर सकता है। उन्होंने कहा कि समाज के किसी भी व्यक्ति को आवश्यकता पड़ने पर संगठन के सदस्य सहयोग के लिए तत्पर रहते हैं। राष्ट्रीय सचिव बुजुर्गश्रमण श्रीवास्तव ने कार्यक्रम में नवनिर्गुवत पदाधिकारियों को मनोबल देते देकर सम्मानित किया। उन्होंने बताया कि संगठन का आगामी कार्यक्रम 5 अप्रैल को पटना में आयोजित किया जाएगा, इसमें देशभर के उन कायस्थ समाज के लोगों को महादेवी वर्मा पुरस्कार से सम्मानित किया जाएगा, जो साहित्य, कला एवं समाज उत्थान के क्षेत्र में उल्लेखनीय कार्य कर रहे हैं, इसके लिए इच्छुक व्यक्तियों को 15 मार्च तक नगर के माध्यम से अपनी जानकारी भेजनी होगी।

online Booking- www.tripuryatra.com
स्लीपर मात्र 9,500/-
सुनहरा अवसर
7 दिन
रायपुर, उसलापुर, शहडोल से होकर
स्पेशल ट्रेन से- 1 मई से 7 मई 2026
माता वैष्णव देवी यात्रा
माता वैष्णव देवी, हरिद्वार, मधुरा वृंदावन (श्री कृष्ण जन्मभूमि)
राशि- स्लीपर 9,500/-, 3 एसी-16,500/-, 2 एसी-22,500/ (+5% GST)
श्री त्रिपुर तीर्थ यात्रा सेवा समिति
संपर्क करें:- 7354-411411

DR. ABHIMANYU'S AYURVEDA MULTISPECIALITY HOSPITAL
पंचमीसगढ़ का प्रथम 20 बिस्तरीय हॉस्पिटल जो की पूर्ण रूप से आयुर्वेदिक उपचार को समर्पित
9 लोकट 7 कमल फ्लोर, रायपुर (छ.ग.) 98224-66664, 62622-22003
9 सिटी सेंटर - कुष्मा टॉप्लेज के सामने, तमन कॉलोनी रायपुर (छ.ग.) 9826446666

रामदास रोगों का आधुनिक पद्धति द्वारा इलाज
हड्डी एवं जोड़ों का दर्द • नसों का रोग
त्वचा एवं बालों का रोग • स्त्री रोग • मानसिक रोग
मूत्र संबंधी रोग • मधुमेह (डायबिटीज) • नेत्र रोग
किडनी संबंधी रोग • पेट संबंधी विकार • थायराइड
अस्थिमा • मलेरिया • मांसपेशी का रोग
मोटापटा रोग विशेषज्ञ